

Brussell, 7 ta' Diċembru 2015
(OR. en)

14435/2/15
REV 2

JEUN 109
EDUC 306
SOC 687
EMPL 446

EŻITU TAL-PROCĊEDIMENTI

minn: Segretarjat Ġenerali tal-Kunsill

fi: 23 ta' Novembru 2015

lil: Delegazzjonijiet

Nru. dok. preċ.: 13850/15 JEUN 102 EDUC 291 SOC 646 EMPL 424

Suġġett: Riżoluzzjoni tal-Kunsill dwar l-inkoraġġiment tal-partecipazzjoni politika taż-żgħażaġħ fil-ħajja demokratika fl-Ewropa
- *Riżoluzzjoni tal-Kunsill (23 ta' Novembru 2015)*

Id-delegazzjonijiet isibu fl-anness ir-Riżoluzzjoni tal-Kunsill dwar l-inkoraġġiment tal-partecipazzjoni politika taż-żgħażaġħ fil-ħajja demokratika fl-Ewropa, adottata mill-Kunsill fit-3428 laqgħa tiegħu li saret fit-23 ta' Novembru 2015.

**Riżoluzzjoni tal-Kunsill dwar l-inkoraġġiment tal-partecipazzjoni politika taż-
żgħażaġh
fil-hajja demokratika fl-Ewropa**

Il-Kunsill u r-Rappreżentanti tal-Gvernijiet tal-Istati Membri, imlaqqgħin fil-Kunsill:

WAQT LI JFAKKRU FL-ISFOND POLITIKU GĦAL DIN IL-KWISTJONI, B'MOD
PARTIKOLARI:

1. Ir-Riżoluzzjoni tal-Kunsill dwar qafas imġedded għall-kooperazzjoni Ewropea fil-qasam taż-żgħażaġh (2010-2018)¹ li tidentifika l-partecipazzjoni bħala wiehed mill-oqsma ta' azzjoni u l-għan tiegħu li jappoġġa l-partecipazzjoni taż-żgħażaġh fid-demokrazija rappreżentattiva u fil-livelli kollha tas-socjetà ċivili u fis-socjetà ingenerali; u li tiddefinixxi l-inizjattiva generali tal-inkoraġġiment u l-appoġġ tal-involviment u l-partecipazzjoni taż-żgħażaġh u l-organizzazzjonijiet taż-żgħażaġh fit-tfassil, l-implimentazzjoni u s-segwitu tal-politika permezz ta' djalogu strutturat kontinwu maż-żgħażaġh u l-organizzazzjonijiet taż-żgħażaġh.
2. Ir-Riżoluzzjoni tal-20 ta' Mejju 2014 tal-Kunsill u tar-Rappreżentanti tal-Gvernijiet tal-Istati Membri, imlaqqgħin fi hdan il-Kunsill, dwar Pjan ta' Hidma tal-Unjoni Ewropea għaż-Żgħażaġh għall-2014-2015².
3. Ir-Rakkomandazzjonijiet Kongunti tar-raba' ċiklu ta' hidma dwar djalogu strutturat, iddefiniti waqt il-Konferenza tal-UE dwar iż-Żgħażaġh organizzata mill-Presidenza Lussemburġiża, 21–24 ta' Settembru 2015³.

¹ ĠU C 311, 19.12.2009, p. 1-11.

² ĠU C 183, 14.6.2014, p. 5-11.

³ 12651/15.

JISSOTTOLINJAW LI:

4. Id-demokrazija, il-pluralizmu u ċ-ċittadinanza attiva huma valuri fundamentali tal-Unjoni Ewropea. Dawn jinkludu l-valuri tal-libertà ta' espressjoni u t-tolleranza⁴ u jimmiraw lejn l-inkluzjoni taċ-ċittadini Ewropej kollha. Id-demokrazija ma għandhiex titqies bħala fatt ovvju u jehtieg li tiġi ppreservata u titrawwem b'mod kostanti.
5. Iż-żgħażaġh fl-Ewropa juru appoġġ u twemmin ġenerali fis-sistema tad-demokrazija u l-korpi rappreżentattivi tagħha, iżda jikkritikaw il-mod kif is-sistema tithaddem fil-prattika u r-rizultati prodotti.⁵
6. Ta' spiss qegħdin isibuha dejjem aktar diffiċli biex jidentifikaw ma' mezzi tradizzjonali ta' parteċipazzjoni politika bħal partiti politiċi u trade unions iżda jinvolvu ruħhom f'forom alternattivi li jippermettu aktar għażliet individwali bħal kampanji, petizzjonijiet, dimostrazzjonijiet u avvenimenti immedjati li għandhom l-għan li jippromwovu kawża speċifika u bidla tangibbli f'hajjithom.⁶
7. It-teknoloġiji tal-informazzjoni u tal-komunikazzjoni, b'mod partikolari l-mezzi ta' komunikazzjoni soċjali u l-użu mobbli tagħhom joffru opportunitajiet godda għall-involviment fi proċessi politiċi u għall-informazzjoni dwarhom, iħaffu t-tixrid ta' informazzjoni u jaċċelleraw l-iżvilupp ta' forom ta' parteċipazzjoni alternattivi.

⁴ "L-Unjoni hija bbażata fuq il-valuri tar-rispett għad-dinjità tal-bniedem, il-libertà, id-demokrazija, l-ugwaljanza, l-istat tad-dritt u r-rispett għad-drittijiet tal-bniedem, inklużi d-drittijiet ta' persuni li jagħmlu parti minn minoranzi. Dawn il-valuri huma komuni għall-Istati Membri f'soċjetà fejn jipprevalu l-pluralizmu, in-nondiskriminazzjoni, it-tolleranza, il-ġustizzja, is-solidarjetà u l-ugwaljanza bejn in-nisa u l-irġiel."

It-Trattat dwar il-Funzjonament tal-Unjoni Ewropea, l-Artikolu 2.

⁵ Youth participation in democratic life – Final Report, London School of Economics, EACEA 2010/03, Frar 2013.

⁶ Parteċipazzjoni politika u Ċittadinanza tal-UE : Perċezzjonijiet u mgħiba taż-żgħażaġh, EACEA, Kummissjoni Ewropea, 2013.

FIR-RIGWARD TAL-PROĊESS TA' DJALOGU STRUTTURAT, JIRRIKONOX XU LI:

8. Id-djalogu strutturat huwa strument fi ħdan il-qafas għall-kooperazzjoni Ewropea fil-qasam taż-żgħażaġh biex iż-żgħażaġh jiġu involuti fl-iżvilupp tal-politiki tal-UE. L-eżitu tar-raba' ċiklu ta' hidma ta' 18-il xahar fuq il-prijorità tematika ġenerali "it-tisħiħ tal-awtonomija taż-żgħażaġh li jindirizza l-aċċess għad-drittijiet u l-importanza tal-partecipazzjoni politika taż-żgħażaġh"⁷ huwa bbażat fuq ir-rizultati miksuba mill-konsultazzjonijiet ma' żgħażaġh qabel u matul il-Prezidenza Taljana, Latvjana u dik Lussemburġiża kif ukoll il-Konferenzi tal-UE dwar iż-Żgħażaġh f'Ruma f'Ottubru 2014, f'Riga f'Marzu 2015 u fil-Lussemburgu f'Settembru 2015⁸.
9. Ir-rizultati tad-djalogu bejn iż-żgħażaġh u r-rappreżentanti tal-politika jikkostitwixxu kontribut importanti għal din ir-risoluzzjoni, inklużi l-perspettivi taż-żgħażaġh, il-ħaddiema fil-qasam taż-żgħażaġh u l-esperti oħra fil-qasam taż-żgħażaġh u jiffaċilitaw l-iżvilupp ta' politiki tal-UE effettivi u bbażati fuq l-evidenza.

JIKKUNSIDRAW LI:

10. L-Unjoni Ewropea tiddependi fuq żgħażaġh impenjati favur il-prinċipji tad-demokrazija u valuri Ewropej.
11. Il-politika Ewropea u l-politika b'mod ġenerali għandhom jirreaġixxu għall-ħtiġijiet u l-aspirazzjonijiet taż-żgħażaġh. Għaldaqstant jeħtieġ li l-kwistjonijiet politiċi jkunu trasparenti u jiġu kkomunikati liċ-ċittadini kollha, inkluż liż-żgħażaġh. Jeħtieġ li ż-żgħażaġh jifhmu l-kwistjonijiet involuti sabiex jinholoq interess u jiġi ffaċilitat l-impenn politiku. L-opportunitajiet għall-partecipazzjoni taż-żgħażaġh fi proċessi sinifikanti tat-tehid ta' deċiżjonijiet għandhom jiġu pprovduti minn dawk li jieħdu d-deċiżjonijiet minn oqsma u livelli differenti ta' politika u jeħtieġ li jkollhom impatt.

⁷ ĠU C 183, 14.6.2014, p. 1.

⁸ Dokumenti 14429/14, 8095/15 u 12651/15.

12. Il-kuncett ta' parteċipazzjoni politika jinkludi, l-ewwel nett, ir-rappreżentazzjoni taż-żgħażaġh fil-istrutturi ta' demokrazija rappreżentattiva, jiġifieri li jipparteċipaw f'elezzjonijiet bħala votanti, jikkontestaw f'elezzjonijiet bħala kandidati u jipparteċipaw f'partiti politiċi. Il-parteeċipazzjoni politika tista' sseħħ ukoll permezz ta' sħubija f'organizzazzjonijiet (taż-żgħażaġh) li jippromwovu l-interessi taż-żgħażaġh, dibattiti politiċi wiċċ imb wiċċ jew online u forom oħra ta' tiswir ta' opinjonijiet u espressjonijiet kulturali. Il-parteeċipazzjoni politika tista' tiġi esperjenzata wkoll fil-qafas ta' attivitajiet u azzjonijiet ta' edukazzjoni dwar iċ-ċittadinanza u d-drittijiet tal-bniedem biex ikun hemm bidla pożittiva fis-soċjetà.
13. Permezz tal-parteeċipazzjoni fil-proċessi politiċi, iż-żgħażaġh jistgħu jtejbu l-fehim tagħhom dwar il-proċessi tal-iffurmar ta' opinjonijiet u tal-interessi differenti inkwistjoni. Fuq livell personali, huma jiżviluppaw ħiliet soċjali, responsabbiltà, fiduċja fihom infushom, inizjattiva, attitudni kritika kif ukoll ħiliet ta' komunikazzjoni u nnegozjar, sens ta' kompromess, empatija u rispett lejn l-opinjonijiet tal-oħrajn.
14. Il-karatteristiċi tal-proċessi politiċi effettivi u reali tal-parteeċipazzjoni taż-żgħażaġh jinkludu:
- Rilevanza tal-kwistjoni u l-impatt reali fuq il-ħajjiet taż-żgħażaġh
 - Prattika u esperjenza tal-parteeċipazzjoni fil-ħajja ta' kuljum f'kontesti differenti bħall-familja, il-komunità, l-iskola, il-post tax-xogħol, il-ħidma fost iż-żgħażaġh u l-ħajja lokali (soċjalizzazzjoni politika)
 - Rispons u segwitu komprensibbli mill-persuni li jieħdu d-deċiżjonijiet
 - Inkluzività u aċċess ugwali għaż-żgħażaġh kollha fir-rigward tal-ġeneru, l-ambjent etniku, kulturali, edukattiv u soċjali, l-orjentazzjoni sesswali, l-età u l-ħtiġiet speċifiċi.
15. Il-politika taż-żgħażaġh, il-ħidma fost iż-żgħażaġh u l-organizzazzjonijiet taż-żgħażaġh għandhom rwol importanti f'dan ir-rigward billi jippromwovu ċ-ċittadinanza attiva, opportunitajiet ta' parteċipazzjoni politika u l-prevenzjoni tal-emarginazzjoni u r-radikalizzazzjoni vjolenti, speċjalment f'żoni lokali, fejn il-ħidma miftuħa fost iż-żgħażaġh u l-ħidma ta' sensibilizzazzjoni fost iż-żgħażaġh jindirizzaw liż-żgħażaġh.

16. Il-benesseri fiziku u mentali u s-salvagwardja tal-ħtiġiet bażiċi inklużi aspetti marbutin mal-
edukazzjoni u t-taħriġ, is-saħħa, l-impjieġ, is-sigurtà finanzjara u l-integrazzjoni soċjali huma
neċessarji għall-partecipazzjoni bis-sħiħ u effettiva min-naħa taż-żgħażaġħ.

**JISTIEDNU LILL-ISTATI MEMBRI U LILL-KUMMISSJONI FL-ISFERI TA' KOMPETENZA
RISPETTIVI TAGHHOM U B'RISPETT DOVUT GHALL-PRINĊIPJU TA' SUSSIDJARJETÀ
BIEX:**

17. Jistabilixxu, jimplimentaw jew jiżviluppaw ulterjorment strategiji, programmi, strutturi jew
mekkanizmi rilevanti oħra li huma ta' natura nazzjonali, reġjonali u/jew lokali għat-tishih tal-
partecipazzjoni politika taż-żgħażaġħ kollha, speċjalment iż-żgħażaġħ b'inqas opportunitajiet.
Dawn il-mekkanizmi għandhom ikunu bbażati fuq l-għarfien u l-evidenza, mibnijin fuq il-
kooperazzjoni transettorjali u jinkludu l-partijiet ikkonċernati rilevanti kollha. It-tfassil ta'
strategiji effettivi ta' partecipazzjoni għandu jinkludi l-involvement tal-grupp fil-mira matul il-
fazijiet ta' ppjanar, implimentazzjoni, monitoraġġ u evalwazzjoni. L-istrategiji jistgħu
jinkludu l-prijoritajiet li ġejjin.

Edukazzjoni formali u taġlim mhux formali

18. Irawmu u jipromwovu kooperazzjoni u sħubijiet transettorjali bejn dawk li joffru
edukazzjoni formali, l-organizzazzjonijiet taż-żgħażaġħ u dawk li jipprovdu ħidma fost iż-
żgħażaġħ sabiex jiġu żviluppati approċċi integrati ta' programmi ta' edukazzjoni dwar iċ-
ċittadinanza filwaqt li jiġu involuti żgħażaġħ, għalliema, haddiema fil-qasam taż-żgħażaġħ,
ġenituri u atturi rilevanti oħra.

19. Isaħħu l-istrutturi parteċipattivi sostenibbli f'kuntesti ta' edukazzjoni formali u mhux formali sabiex jiġi promoss l-iżvilupp ta' ħiliet u kompetenzi soċjali relatati mal-valuri demokratiċi u d-drittijiet tal-bniedem bħal-libertà ta' espressjoni u r-rispett għad-diversità, permezz tal-prattika ta' kuljum tal-prinċipji demokratiċi.
20. Jippromwovu l-istabbiliment u l-iżvilupp ta' organizzazzjonijiet u/jew strutturi fil-livell nazzjonali, reġjonali u lokali li jirrappreżentaw l-interessi tal-istudenti fil-konfront ta' istituzzjonijiet edukattivi formali.
21. Jippromwovu l-iżvilupp ta' programmi dwar il-litteriżmu medjatiku li jippromwovu l-kapaċità li l-informazzjoni fis-soċjetà tal-għarfien tal-lum tiġi analizzata b'mod kritiku kif ukoll programmi dwar il-litteriżmu informatiku li jimmiraw lejn l-iżvilupp tal-ħiliet teknoloġiċi tal-utent li jippermettu l-aċċess, il-ġestjoni, il-valutazzjoni u l-ħolqien ta' informazzjoni online utli.

Opportunitajiet ta' parteċipazzjoni lokali u reġjonali

22. Jippermettu u jiffaċilitaw l-iżvilupp ta' proċessi ta' parteċipazzjoni bħal kunsilli taż-żgħażaġh b'kollaborazzjoni mill-qrib ma' awtoritajiet pubbliċi lokali u reġjonali, bil-għan li ż-żgħażaġh jingħataw l-opportunità li jgħidu tagħhom fil-proċessi lokali u reġjonali tat-teħid ta' deċizjonijiet.
23. Jiżviluppaw u jipprovdu informazzjoni u opportunitajiet ta' taħriġ għal dawk li jfasslu l-politika dwar il-metodi u l-ghodod ta' komunikazzjoni u parteċipazzjoni xierqa u maħluqin apposta għaž-żgħażaġh sabiex tiġi ffaċilitata mentalità miftuħa u riċettiva lejn iż-żgħażaġh.
24. Jikkunsidraw jekk huwiex xieraq li titbaxxa l-età tal-votazzjoni għall-elezzjonijiet tal-awtoritajiet pubbliċi lokali u reġjonali għal 16-il sena fir-rigward taċ-ċirkostanzi nazzjonali u l-oqfsa legali nazzjonali.

Forum alternattivi u parteċipazzjoni elettronika

25. Jirrikonoxxu u jappoġġaw liż-żgħażaġh, il-hidma fost iż-żgħażaġh u l-organizzazzjonijiet taż-żgħażaġh fl-iżvilupp ta' forum differenti ta' parteċipazzjoni politika inklużi petizzjonijiet, dimostrazzjonijiet, kampanji kif ukoll l-użu tal-kultura, l-arti u l-isport, peress li dawn l-istrumenti jippermettu diversità fl-espressjoni ta' opinjonijiet u fl-aċċess għall-parteeċipazzjoni politika, speċjalment meta jiġu indirizzati żgħażaġh b'inqas opportunitajiet.
26. Jiżviluppaw għodod diġitali għall-parteeċipazzjoni politika taż-żgħażaġh ikkombinati b'elementi wiċċ imb wiċċ u jiżviluppaw taħriġ adegwat għall-għalliema, il-haddiema fil-qasam taż-żgħażaġh, min iharreġ u multiplikaturi li jaħdmu ma' gruppi differenti fil-mira f'kuntatti ta' edukazzjoni formali u taġħlim mhux formali sabiex isir kuntatt maż-żgħażaġh fil-livelli kollha; jagħrfu u jinvolvu kanali eżistenti ta' informazzjoni għaž-żgħażaġh u fornituri ta' informazzjoni għaž-żgħażaġh fil-livell Ewropew, nazzjonali, reġjonali u lokali.
27. Jinvolvu l-qasam taż-żgħażaġh fl-implimentazzjoni tal-istrateġija tas-suq uniku diġitali għall-Ewropa, filwaqt li jindirizzaw sugġetti bħall-hiliet u l-kompetenzi diġitali, l-użu online aktar sikur u l-ġlieda kontra l-kontenuti illegali bħar-razziżmu, il-ksenofobija u s-sejhiet għall-vjolenza.

Djalogo ma' dawk li jieħdu d-deċiżjonijiet politiċi

28. Jappoġġaw, fejn xieraq, proċessi ta' informazzjoni u komunikazzjoni u għodod li jippermettu l-fehim u l-approprijazzjoni miż-żgħażaġh tal-politiki pubbliċi, filwaqt li jenfasizzaw l-aspetti rilevanti għaž-żgħażaġh u jagħmlu użu effettiv mill-għodod differenti tal-mezzi tal-komunikazzjoni u l-ICT.
29. Jesploraw u jespandu l-opportunitajiet għad-djalogo fil-livell lokali, reġjonali u nazzjonali bejn iż-żgħażaġh u dawk li jfasslu l-politika mill-oqsma kollha tal-politika li jaffettwaw liż-żgħażaġh.

30. Iheggu l-partecipazzjoni taż-żgħażaġh fl-elezzjonijiet u fi hdan l-istrutturi formali tad-demokrazzi rappreżentattivi, bhall-partiti politiċi, sabiex il-partiti politiċi jinteressaw ruħhom aktar fl-iżvilupp tal-proposti tal-politika li jwieġbu għall-ħtiġiet taż-żgħażaġh.
31. Jappoġġaw kampanji u avvenimenti ta' informazzjoni għaż-żgħażaġh fl-okkażjoni tal-elezzjonijiet lokali, reġjonali, nazzjonali u Ewropej permezz tal-użu ta' għodod interattivi online u ta' streaming kif ukoll programmi ta' sensibilizzazzjoni speċifiċi li għandhom fil-mira tagħhom nies li ser jivvutaw għall-ewwel darba u żgħażaġh b'inqas opportunitajiet.
32. Jiżviluppaw kultura ta' teħid ta' deċiżjonijiet fil-livelli kollha tal-gvern li tappoġġa proċessi ta' partecipazzjoni minn isfel għal fuq immexxija miż-żgħażaġh u li twieġeb għall-inizjattivi informali għaż-żgħażaġh.
33. Jippromwovu u jiżguraw li l-programmi tal-UE li jappoġġaw liż-żgħażaġh, bhall-Erasmus+ jappoġġaw:
- it-tixrid ta' informazzjoni adatta għaż-żgħażaġh dwar l-iżviluppi politiċi attwali li jaffettwaw liż-żgħażaġh fil-livell lokali, reġjonali u nazzjonali,
 - it-twettiq ta' kampanji ta' informazzjoni mmirati lejn iż-żgħażaġh matul l-elezzjonijiet nazzjonali u Ewropej,
 - il-ħolqien u l-iżvilupp ta' pjattaformi għall-promozzjoni taż-żgħażaġh u organizzazzjonijiet taż-żgħażaġh li jirrapreżentaw u jaħdmu favur l-interessi taż-żgħażaġh,
 - l-involviment ta' fornituri operazzjonali ta' informazzjoni bhall-istrutturi nazzjonali ta' informazzjoni għaż-żgħażaġh u l-pjattaformi Ewropej bhal ERYICA, EYCA, Eurodesk u l-Portal Żgħażaġh Ewropej,
 - l-inizjattivi transnazzjonali għaż-żgħażaġh u d-Djalogu Strutturat.

Hidma fost iż-żgħażaġh u organizzazzjonijiet taż-żgħażaġh

34. Jappoġġaw u jiżviluppaw aktar inizjattivi ta' hidma fost iż-żgħażaġh imfasslin apposta li jiffokaw fuq l-edukazzjoni dwar iċ-ċittadinanza, l-edukazzjoni dwar id-drittijiet tal-bniedem, l-edukazzjoni interkulturali u dik dwar twemmin differenti, permezz tal-użu ta' taħriġ mhux formali u metodi bejn il-pari, sabiex titrawwem l-integrazzjoni taż-żgħażaġh fis-soċjetà u jiġu miġġielda t-tendenzi estremisti, ir-radikalizzazzjoni vjolenti u d-diskors ta' mibegħda; jisfruttaw prattiki tajbin li jirriżultaw minn networks eżistenti ta' kooperazzjoni fil-qasam tal-politika dwar iż-żgħażaġh, bħaċ-ċentru Ewropew tal-għarfien għall-politika taż-żgħażaġh (EKCYF) u ċ-Ċentru għall-Parteċipazzjoni taż-Żgħażaġh SALTO.
35. Isahħu l-kapaċità tal-fornituri ta' informazzjoni għaż-żgħażaġh sabiex jippermettu t-tixrid ta' informazzjoni dwar l-opportunitajiet ta' parteċipazzjoni politika speċjalment għaż-żgħażaġh li ma mhumiex parti minn moviment organizzat taż-żgħażaġh jew organizzazzjoni taż-żgħażaġh.

JISTIEDNU LILL-KUMMISSJONI BIEX:

36. Tagħmel disponibbli informazzjoni dwar prattiki tajbin u stejjer ta' suċċess ta' proġetti fl-Istati Membri fil-kuntest tal-programm Erasmus+ dwar inizjattivi li għandhom bħala għan il-parteċipazzjoni politika taż-żgħażaġh; tiegħu kont ta' studji ta' riċerka u inizjattivi oħra f'dan il-qasam u xxerred ir-riżultati tagħhom.
37. Tistabilixxi rapport fil-qosor ta' studji ta' riċerka disponibbli inklużi fost oħrajn dawk tal-Grupp tar-Riċerkaturi Żgħażaġh Ewropej, dwar il-parteċipazzjoni elettronika u l-medda ta' mezz ta' komunikazzjoni diġitali differenti u għodod online kif ukoll analiżi dwar kif dawn l-għodod jintużaw miż-żgħażaġh, sabiex tinkiseb stampa generali dwar metodoloġiji eżistenti u effettivi.

38. Tiddefinixxi l-kontribut speċifiku tal-ħidma fost iż-żgħażaġħ kif ukoll tat-tagħlim mhux formali u informali għat-trawwim taċ-ċittadinanza attiva u l-parteċipazzjoni taż-żgħażaġħ f'soċjetajiet ta' kulturi differenti u tolleranti kif ukoll għall-prevenzjoni tal-emarginazzjoni u r-radikalizzazzjoni li jistgħu potenzjalment iwasslu għal imġiba vjolenti.
39. Tippubblika permezz ta' għodod ta' komunikazzjoni li jistgħu jiġu aċċessati faċilment, informazzjoni mfassla apposta għaż-żgħażaġħ li tikkjarifika u/jew tispjega żviluppi f'politiki u deċiżjonijiet differenti tal-UE li b'mod partikolari jaffettwaw liż-żgħażaġħ, sabiex dawn isiru trasparenti u jinftiehm.
-

SFOND POLITIKU

1. It-Trattat dwar il-Funzjonament tal-Unjoni Ewropea li fl-Artikolu 165 jistipula li azzjoni tal-Unjoni Ewropea għandha tkun immirata lejn "l-inkoraġġiment tal-partecipazzjoni taż-żgħażaġh fil-ħajja demokratika tal-Ewropa".
2. Il-Konvenzjoni dwar id-drittijiet tat-tfal tan-Nazzjonijiet Uniti li tiddeskrivi d-dritt tat-tfal u ż-żgħażaġh li jesprimu l-opinjoni tagħhom b'mod ħieles fuq il-kwistjonijiet kollha li jolqtuhom.
3. Il-Komunikazzjoni tal-Kummissjoni tat-28 ta' April 2015 dwar l-Aġenda Ewropea dwar is-Sigurtà li tistipula li l-partecipazzjoni taż-żgħażaġh għandha rwol ewlieni fil-prevenzjoni tar-radikalizzazzjoni vjolenti billi tippromwovi l-valuri komuni Ewropej, trawwem l-inklużjoni soċjali, isaħħaħ il-fehim reċiproku u t-tolleranza.
4. Id-Dikjarazzjoni ta' Pariġi tas-17 ta' Marzu 2015 tal-Ministri għall-Edukazzjoni tal-Unjoni Ewropea dwar il-promozzjoni taċ-ċittadinanza u l-valuri komuni tal-libertà, it-tolleranza u n-nondiskriminazzjoni permezz tal-edukazzjoni.
5. Ir-Riżoluzzjoni tal-20 ta' Mejju 2014 tal-Kunsill u r-Rappreżentanti tal-Gvernijiet tal-Istati Membri, imlaqqgħin fil-Kunsill, dwar il-ħarsa ġenerali lejn il-proċess ta' djalogu strutturat inkluż l-inklużjoni soċjali taż-żgħażaġh li stipulat li l-prijorità ġenerali għaċ-ċiklu ta' 18-il xahar mill-1 ta' Lulju 2014 sal-31 ta' Diċembru 2015 hi t-tishiħ tal-awtonomija taż-żgħażaġh li tindirizza l-aċċess għad-drittijiet u l-importanza tal-partecipazzjoni politika taż-żgħażaġh.

6. Id-Dikjarazzjoni tat-Tieni Konvenzjoni Ewropea dwar il-Hidma fost iż-Żgħażaġh (Brussell, 27-30 ta' April 2015) li ddikjarat li l-partecipazzjoni hija waħda mill-prinċipji ewlenin tal-hidma fost iż-żgħażaġh, peress li l-Konvenzjoni kienet konvinta li ma jistax ikun hemm aktar żvilupp fil-hidma fil-qasam iż-żgħażaġh hlief jekk iż-żgħażaġh jigu involuti b'mod attiv mill-bidu fil-livelli kollha – Ewropew, nazzjonali, reġjonali u lokali.

**PRIJORITÀ GHAD-DJALOGU STRUTTURAT EWROPEW FIL-QASAM TAŻ-
ŻGHAŻAGH MATUL IL-PERIJODU MILL-1 TA' JANNAR 2016 SAT-
30 TA' ĠUNJU 2017**

Il-qasam taż-żgħażaġh għandu prattika stabbilita sew ta' kooperazzjoni mal-Presidenza fil-kuntest tad-Djalogu Strutturat bejn l-awtoritajiet pubbliċi u ż-żgħażaġh. Il-prijorità tematika ġenerali għall-Kooperazzjoni Ewropea għad-Djalogu Strutturat fil-qasam taż-żgħażaġh għall-perijodu mill-1 ta' Jannar 2016 - 30 ta' Ġunju 2017 ser tkun "Il-possibbiltà għaż-żgħażaġh kollha li jinvolvu ruħhom f'Ewropa diversa, konnessa u inkluziva - Lesti għall-Ħajja, Lesti għas-Socjetà". Din it-tema tirrifletti r-Rapport tal-UE dwar iż-Żgħażaġh u tikkunsidra r-reazzjonijiet fil-fażi ta' qabel il-konsultazzjoni, li twettqet mit-Triju ta' Presidenzi li jmiss. Din it-tema ser tkun l-element komuni li ser jiżgura l-kontinwità u l-konsistenza fil-hidma tat-tliet Presidenzi, f'konformità mal-Pjan ta' Hidma tal-UE għaż-Żgħażaġh 2016-2018.

**PRINĊIPJI GHAD-DJALOGU STRUTTURAT EWROPEW FIL-QASAM TAŻ-
ŻGHAŻAGH MATUL IL-PERIJODU MILL-1 TA' JANNAR 2016 SAT-30 TA' ĠUNJU
2017**

1. L-arkitettura simplifikata ta' 18-il xahar fil-qafas tal-kooperazzjoni tat-triju ta' presidenzi dwar id-Djalogu Strutturat għandha tinzamm u tiġi żviluppata aktar biex tiġi żgurata l-kontinwità tal-prijorità tematika generali u biex tkun possibbli ġestjoni aħjar tal-ħin għall-Gruppi ta' Hidma Nazzjonali f'konsultazzjonijiet maż-żgħażaġh.
2. Sabiex jittejbu r-rappreżentanza u d-diversità taż-żgħażaġh fil-proċess, għandhom jiġu investiti aktar sforzi fil-ħidma ta' sensibilizzazzjoni tal-gruppi differenti fil-mira li huma affettwati mill-prijorità generali, inklużi l-użu ta' konsultazzjonijiet online ikkombinati ma' laqgħat wiċċ imb wiċċ, metodi li jikkombinaw modi differenti ta' espressjoni u avvenimenti ta' konsultazzjoni lokali li jinvolvu NGOs lokali, organizzazzjonijiet (ta' informazzjoni) għaż-żgħażaġh, awtoritajiet lokali u gruppi ta' hidma nazzjonali.
3. Sabiex il-kwalità tal-eżiti tad-Djalogu Strutturat tiġi arrikkita, il-haddiema fil-qasam taż-żgħażaġh, l-esperti fil-qasam taż-żgħażaġh, l-esperti akkademiċi, il-fornituri professjonali ta' servizz għaż-żgħażaġh u organizzazzjonijiet taż-żgħażaġh rilevanti affettwati mill-prijorità generali għandhom jipparteċipaw f'konsultazzjonijiet, fejn rilevanti, u f'Konferenzi tal-UE dwar iż-Żgħażaġh.
4. Sabiex ikun iffacilitat is-segwitu tal-eżiti tad-Djalogu Strutturat, it-Triju ta' Presidenzi għandu jinforma liż-żgħażaġh li pparteċipaw fil-proċessi ta' konsultazzjoni u fil-Konferenzi tal-UE dwar iż-Żgħażaġh, permezz ta' nota ta' spjegazzjoni jew b'mezzi oħra ta' komunikazzjoni, dwar il-livell sa fejn l-eżitu finali tad-Djalogu Strutturat ġie kkunsidrat mill-Kunsill u mill-Kummissjoni fit-tielet fażi taċ-ċiklu.

5. Sabiex ikun żgurat impatt effettiv tad-Djalogu Strutturat, it-Triju ta' Presidenzi għandu jinvolti, fejn rilevanti, atturi oħra tal-UE, bħall-Parlament Ewropew, il-Kunsill u l-Kummissjoni.
6. Il-prijorità generali għaċ-ċiklu li jmiss tat-Triju ta' Presidenzi (mill-1 ta' Lulju 2017 sal-31 ta' Diċembru 2018) għandha tiġi ddefinita qabel il-bidu tal-mandat tiegħu u tiġi ppreżentata fil-hin opportun għall-konsultazzjoni liż-żgħażaġh u l-Gruppi ta' Hidma Nazzjonali qabel l-adozzjoni tagħha.
